

सूचना

1. स्कूल कैलेंडर - प्रत्येक स्कूल, प्रांतीय छुट्टियों का और वे दिन जब छात्रों के लिए स्कूल बंद है, का कैलेंडर तैयार करता है और उसे घर भेजता है। अगर उन दिनों में माता-पिता को बच्चों की देखभाल (डे केअर) की ज़रूरत है तो वे पहले से व्यवस्था कर सकते हैं। यदि आपके बच्चे अलग-अलग स्कूलों में दाखिल हैं तो आप हर स्कूल के कैलेंडर को अवश्य देखें। कैलेंडर स्कूल वर्ष के अंत में घर भेजा जाता है। कैलेंडर की प्रतिलिपियां स्कूल के दफ्तर से और/या स्कूल की वेबसाइट पर भी उपलब्ध होती हैं।
2. सूचना पत्र (न्यूज़ लैटर) - स्कूल नियमित रूप से, सूचना पत्र घर भेजते हैं। घर पर कागज़ी सूचना पत्र भेजने के बजाय, स्कूल उन्हें अपनी वेबसाइट पर भी डाल सकते हैं या आपकी ईमेल पर भी भेज सकते हैं।
3. आचार संहिता - प्रत्येक छात्र को स्कूल की आचार-संहिता की एक प्रतिलिपि प्रदान की जाती है, और आशा की जाती है कि वह इसकी पालना करेगा। आचार संहिता के नियमों के बारे में अपने बच्चे से बात करने के लिए माता पिता को अनुरोध किया जाता है।



ऐच्छिक

दुर्घटना बीमा - अतिरिक्त दुर्घटना बीमा खरीदने के बारे में छात्रों को जानकारी प्रदान की जाती है। यदि माता-पिता इसे खरीदना चाहें, तो वे फार्म भर कर सीधे बीमा कंपनी को भेज देते हैं।

फार्म (प्रपत्र) जिन्हें
आप सितंबर में
प्राप्त कर सकते हैं

VSB

“: cfa g'mci 'a UmgYY'jb'
GYdHYa VYf '! '9`Ya YbHUm

[Hindi]

यह ब्रोशर वैनकूवर स्कूल बोर्ड के सैटलमेंट वर्कर्स (VSB SWIS) द्वारा प्रायोजित किये गए कई ब्रोशरों में एक है। इसकी रचना कुछ ई.एस.एल. (ESL/ELL) शिक्षकों तथा वैनकूवर स्कूल बोर्ड के मल्टीकल्चरल लिएजों वर्कर्स (VSB MCLW) ने की है।

Canada



WelcomeBC

यह ब्रोशर कनाडा और ब्रिटिश कोलंबिया प्रांत की सरकार से धन के माध्यम से संभव बनाया गया है।



प्राथमिक

स्कूल वर्ष के शुरू से अन्त तक सभी स्कूल माता-पिता के लिए फार्म और जानकारी घर भेजते रहते हैं। इनमें से कई फार्म, स्कूल वर्ष के शुरू होने पर, सितंबर में भेजे जाते हैं, कुछ फार्म पर आपको हस्ताक्षर कर के स्कूल में लौटाने की आवश्यकता होती है (यदि आप यह सेवा चाहते हैं)। अन्य कुछ फार्म पर माता-पिता के हस्ताक्षर और पैसों की जरूरत होती है। कई बार जानकारी घर भेजी जाएगी ताकि आप उसे पढ़ सकें।

जो जानकारी/सूचनाएँ आपके घर भेजी जाती हैं, यदि उन्हें समझने में आपको कठिनाई हो रही है, तो मल्टीक्लचरल वर्कर, सैटलमेंट वर्कर, या कोई अन्य व्यक्ति जो आपकी भाषा बोलते हैं और अंग्रेजी पढ़ सकते हैं, उन से बात करें।

स्कूल वर्ष के शुरू में आमतौर पर दिए जाने वाले फार्म के कुछ उदाहरण निम्नलिखित हैं:



फार्म जिन पर हस्ताक्षर कर स्कूल में लौटाने की आवश्यकता है।

1. छात्र जानकारी जाँच (स्टुडेंट इन्फोर्मेशन वेरिफिकेशन) फार्म - इस फार्म में छात्र सम्बन्धी बुनियादी जानकारी और आपात स्थिति में संपर्क करने की जानकारी होती है। माता पिता को अनिवार्य है कि वे सुनिश्चित करें कि यह जानकारी सही है। यदि यह ऐसा नहीं है, तो माता पिता को आवश्यक है कि इसे सही करें।
2. संचार-माध्यम (मीडिया) सहमति फार्म - स्कूल इस फार्म के द्वारा माता-पिता से स्कूल जिले के कार्यक्रमों हेतु फोटो खींचना, वीडियो बनाना, और/या नामों का प्रयोग करने की अनुमति देने के लिए पूछता है। यह सब चीजें स्कूल से संबंधित कार्यक्रमों के लिए मीडिया (जैसे कि रेडियो) के साथ सांझी की जा सकती हैं।
3. इंटरनेट प्रयोग करने का समझौता - कई स्कूल छात्र शिक्षा के लिए इंटरनेट का उपयोग करते हैं, और कंप्यूटर के उपयोग के लिए नियम होते हैं। माता-पिता और छात्र यह पुष्टि करने के लिए, कि वे इन नियमों को समझते हैं, इस फार्म पर हस्ताक्षर करते हैं।
4. स्कूल में दवा देना - कुछ छात्रों को स्कूल दिवस के दौरान डॉक्टर द्वारा निर्धारित दवा लेने की जरूरत होती है। इस फार्म पर हस्ताक्षर कर के माता-पिता

स्कूल स्टाफ को, अपने बच्चे के लिए लाई हुई दवा का प्रयोग करने की अनुमति देते हैं।

5. फील्ड ट्रिप/अध्ययन फार्म - स्कूल से बाहर के स्थानों में फील्ड ट्रिप / अध्ययन छात्रों की पढ़ाई का एक महत्वपूर्ण अंग हैं। आपके हस्ताक्षर का अर्थ है कि आपका बच्चा इस गतिविधि में भाग ले सकता है। कभी कभी इनके लिए पैसे भी भेजने होते हैं।

ऐसे फार्म जिन पर हस्ताक्षर करने और पैसों के साथ वापिस भेजने की आवश्यकता है।

1. स्कूल फोटो - यह हर साल खींची जाती है और माता पिता अपने इस्तेमाल के लिए इन में से कुछ को छांट कर मोल ले सकते हैं।
2. स्कूल सामग्री (सप्लाइज) - अधिकांश स्कूल, स्कूल में इस्तेमाल होने वाली सामग्री (पेन, पेंसिल, और विज्ञान, कला और शिल्प के लिए सामान, आदि) को खरीदने के लिए धन की मांग करते हैं। इन पैसों का सम्बन्ध विशेष कार्यक्रमों या फील्ड ट्रिप / अध्ययन से नहीं होता।

3. रिकॉर्डर - कुछ स्कूल अपने संगीत के कार्यक्रमों में 'रिकॉर्डरों' का इस्तेमाल करते हैं, और वे सभी छात्रों से अपने अपने लिये रिकॉर्डर खरीदने का आग्रह करते हैं।
4. छात्र एजेंडा / प्लैनर - अधिकांश स्कूल अपेक्षा करते हैं कि छात्र एजेंडा या प्लैनर खरीद कर उनका उपयोग करें अधिक जानकारी के लिए ब्रोशर देखें: स्कूल एजेंडा/ प्लैनर।
5. स्कूल के दोपहर का भोजन का प्रोग्राम - हस्ताक्षर किए गए और पैसों के साथ भेजे गए ये फार्म स्कूल को मातृमात देते हैं कि हर महीने कौन से छात्र इस प्रोग्राम में भाग ले रहे हैं। (यह जरूरी नहीं है कि आपका बच्चा पूरे वर्ष के लिए इस प्रोग्राम में भाग ले।)

